



Is-serjetà fl-għaqdjet volontarji

Prof. John Baptist Gauci
Segretarju Ġenerali



L-għaqdjet volontarji, fosthom is-soċjetajiet mużikali, fil-biċċa l-kbira minnhom bdew bħala grupp ta' nies b'għan komuni li ddecidew li jibdeu iqattgħu l-hin liberu tagħhom flimkien biex, fil-kumpanija ta' xulxin, jagħmlu xi ħaġa li minnha seta' jibbenifika l-istess grupp u/jew il-komunità ingenerali. Kienu strutturi sempliċi: kumitat elett mill-membri li kellu jaħdem biex jieħu l-għaqda fid-direzzjoni li jixtiequ l-membri. Minkejja din is-semplikità apparenti, is-soċjetajiet mużikali li ffurmaw fil-bidu tas-seklu għoxrin kienu vuċi tal-popolin meta dan ma kellux vuċi, kienu l-benniena tad-demokrazija meta din ma kinitx mħaddna, kienu joffru drittijiet lil min ma kellux, kienu postijiet li jxerrdu l-edukazzjoni meta t-tagħlim ma kienx għal kulhadd, kienu joffru opportunità ta' żvog meta l-ħajja kienet iktar iebsa. U dawn l-istess rwoli għadhom jaqduhom sal-lum il-gurnata, anke jekk is-soċjetà avvanzat u l-ħajja tal-poplu għaddiet minn bidliet drastiki. Sabiex jibqgħu adegwati maż-żmien, kellhom iżda jaddattaw ruħhom u dawk li ma rnexxillhomx jagħmlu hekk, mietu mewta naturali.

Il-bidliet li kellhom jaddattaw ruħhom għalihom kienu diversi. Mhux se nsemmi sfidi tal-antik, mhux għax m'għandhomx importanza jew għax ma kinux serji, imma sempliċiment għax l-ispazju hawnhekk hu limitat u iktar nixtieq nindirizza r-realtajiet tal-lum. Se niffoka b'mod speċjali fuq dik l-isfida li nqis li għandha rwol ċentrali fil-prezent: il-bżonn tas-serjetà f'dak kollu li jagħmlu dawn l-għaqdjet, sew jekk hi fit-tmexxija, fl-attivitajiet li jkun organizzati, u fl-edukazzjoni li joffru. Naħseb li din is-serjetà li biha noperaw hi obbligu lejn dawk kollha li mmissu magħhom u jmissu magħna, sew jekk huma l-membri stess tal-għaqda tagħna, il-mużiċisti tagħna, l-istudenti u l-ġenituri li jafdawna bl-edukazzjoni tat-tfal u ż-żgħażaġh tagħhom, dawk kollha li jattendu għall-attivitajiet li norganizzaw, u l-istituzzjonijiet kollha li magħhom naħdmu tul is-sena.

Bħala segretarju ġenerali tal-Għaqda Mużikali

Imperial, is-serjetà fit-tmexxija hi element li jien direttament u personalment responsabbli għalih. Din tfisser, l-ewwel u qabel kollox, trasparenza f'dak kollu li nagħmlu. Dan jaf igib miegħu ħafna burokrazija, li għad li jien l-ewwel wiehed li ngerger dwarha meta din tkun eċċessiva, nifhem ukoll l-importanza tagħha. Wiehed ma jistax jinsa li għaqda volontarja bħal tagħna llum għandha l-opportunità li tibbenifika minn fondi pubbliċi u tal-Unjoni Ewropea, fondi li jafu jlaħħqu l-għexieren ta' eluf, u dan igib miegħu obbligi li jmorru lil hinn minn dawk morali – huma obbligi legali li ma tistax tonqos minnhom. Tmexxija tajba tgħin biex l-għaqda tikseb fiduċja mhux biss mingħand dawk l-aġenziji li jamministraw il-fondi, imma wkoll mingħand is-soċjetà ingenerali. Dan hu dak li titlob is-serjetà!

In-nies illum għandhom minn fejn jagħzlu u fil-maġġoranza tagħhom jafu jagħzlu b'mod għaqli. Għadda ż-żmien li n-nies tattendi xi attività sempliċiment għax hi organizzata mill-'każin tagħna'. Illum in-nies tfittex valur f'dak li tattendi għalih. Hu għalhekk obbligu tagħna li l-attivitajiet li norganizzaw joffru dan il-valur, sew jekk hu kuncert mużikali, sew xi serata edukattiva, imma wkoll sempliċiment ikla. Kemm se ddum tattendi għall-istess tip ta' kuncert, taħdita jew ikla! Il-poplu llum għandu mitt mod kif jista' jaljena ruħu mill-ħajja u għalhekk ma nkunux qed naqdu dmirna sew jekk aħna wkoll inżidu ma' dawn is-sorsi ta' aljenazzjoni. Anzi, għandna naraw kif innaqqsu l-aljenazzjoni billi nedukaw. U bħala edukatur, l-edukazzjoni tilgħab irwol ċentrali f'dak li jsawwar il-ħsieb personali tiegħi. Hu wkoll għalhekk li nemmen bis-šhiħ li rridu noffru opportunità ta' edukazzjoni fi kwalunkwe attività li ntellgħu. Hu obbligu tagħna li nagħmlu hekk. Forsi jkun hawn min ma jifhimx mill-ewwel din id-direzzjoni, imma

rridu nkunu aħna l-pijunieri li nimbuttaw f'din id-direzzjoni, forsi xi kultant kontra l-kurrent. Wara kollox, anke missirijietna kellhom jaqdfu kontra l-kurrenti ta' żminijiethom biex wasslu l-għaqdiet tagħna sal-lum. Naħseb u nemmen li l-Għaqda Mużikali Imperial ilha li fehmet dan l-obbligu li għandha. Dan hu dak li titlob is-serjetà!

Edukazzjoni mużikali tal-aqwa livell hi ukoll il-filosofija li nħaddnu u nipromwovu bħala għaqda. L-investment fit-tagħlim jibqa' l-prijorità tagħna – investment fi strumenti godda u l-aktar adattati għat-tagħlim, investment fl-infrastruttura li fiha nagħtu t-tagħlim, u fuq kollox investment fl-għalliema tagħna – dan kollu jsarraf f'investment fl-istudenti tagħna u l-mużiċisti tagħna. Il-proċess ta' tiġdid fit-tagħlim li bdejna tul l-aħħar ftit snin u li ktibt fuqu fis-snin preċedenti għaddej b'ritmu tajjeb. Tul dawn l-aħħar ġimgħat għamilna pass ieħor f'din id-direzzjoni, anke grazzi għall-fondi li ksibna bħala

parti mill-proġett "It-taħriġ mużikali taż-żgħażaġħ fil-każini tal-banda 2024" amministrat mill-Aġenzija Żgħażaġħ u l-Għaqda Nazzjonali Każini tal-Banda. Dan billi nedejna klassijiet ta' introduzzjoni mużikali għal daww it-tfal u ż-żgħażaġħ minn erba' snin 'il fuq (u l-ġenituri tagħhom) li jew jixtiequ jiehdu biss togħma tal-edukazzjoni mużikali jew li forsi għadhom ma ddecidewx jekk il-mużika tgħoddx għalihom jew le. Il-pjan hu li nkomplu għaddejjin b'dawn is-sessjonijiet b'mod regolari sabiex noffru opportunità oħra differenti ta' tagħlim lill-komunità li tmur lil hinn minn dak li qatt offrejna s'issa jew li konna mdrrijin bih. Dan hu dak li titlob is-serjetà!

Għaqdiet volontarji serji huma s-sinsla tas-soċjetà. Mingħajrhom pajjizna ma jistax ikompli jimxi 'l quddiem. Hu dmirna li nħarsuhom, nindukrawhom u nsahhuhom, għalina u għal daww kollha li ġejjin warajna.

Il-festa t-tajba lil kulhadd.



*Heggu lil uliedkom jitgħallmu
l-Mużika mal-Banda Imperial.*

J. Vella

**Għal
kull xogħol
ta' kisi, żebgħa
u tikħil fuq il-fil.**

200, Triq Vincenzo Ciappara,
Il-Mellieħa - Malta
Mob: 9949 5126

ta' titta
confectionery

152, Triq il-Miħna l-Ġdida
Mellieħa

Mob: 79366078



one80

KITCHEN • LOUNGE
MELLIEHA

STUNNING VIEWS FOR INDOOR AND OUTDOOR
DINING. DELICIOUS FOOD, CREATIVE MENUS,
AND DEDICATED SERVICE.

Open all day, every day serving lunch,
afternoon bar snacks and cocktails,
dinner and everything in between.

Multiple Destinations, Unique Experiences.
one80.com.mt

one80
KITCHEN • LOUNGE
MELLIEHA

one80
ST. CHRISTOPHER STR.
VALLETTA

one80
KITCHEN
AT MGARR YACHT MARINA, GOZO

IX-XATT
AT one80
DRINKS • 爵士 • SNACKS

one80
IZAKAYA • 居酒屋

ember at sea
ROBATA GRILL BY ONE80

welbee's

supermarket

**IL-FESTA
T-TAJBA!**



WE ARE ON WOLT



GET YOUR GROCERIES DELIVERED
WITH JUST A FEW TAPS

WELBEE'S MELLIEHA

Triq Il-Kbira
Il-Mellieha

TELEPHONE:

2152 3192

EMAIL:

mellieha@welbees.mt

OPENING HOURS:

Monday to Sunday



**NOW WITH BIGGER
CASHBACK* OFFERS**

SPEND €50

€3

CASHBACK

SPEND €100

€8

CASHBACK

SPEND €150

€11

CASHBACK

SPEND €200

€16

CASHBACK

SPEND €300

€24

CASHBACK

EVERY OTHER €100 GET +€8 CASHBACK

sliema - balluta - mellieħa - naxxar - st.julian's
st.venera - paceville - qawra - campus hub - shoreline